

ശാസ്ത്ര സാങ്കേതിക മ്യൂസിയത്തിലെ ജീവനക്കാരുടെ പ്രമോഷൻ

107[3259] ശ്രീ. കെ. കുട്ടി അഹമ്മദ് കുട്ടി : താഴെ കാണുന്ന ചോദ്യങ്ങൾക്ക് വിദ്യാഭ്യാസവും സാംസ്കാരികകാര്യവും വകുപ്പു മന്ത്രി സദയം മറുപടി നൽകുമോ :

(എ) സർക്കാർ ഉത്തരവ് (29-8-2005-ലെ 132/05/ഉ.വി.വകുപ്പ്) പ്രകാരം നിലവിൽ വന്ന ശാസ്ത്രസാങ്കേതിക മ്യൂസിയത്തിലെ സർവീസ് ചട്ടപ്രകാരം ജീവനക്കാരുടെ പ്രമോഷൻ സംബന്ധിച്ച മാർഗ്ഗരേഖയും നടപടിക്രമങ്ങളും വ്യക്തമാക്കുമോ;

(ബി) 2008 ഏപ്രിൽ 10-ാം തീയതി ഗവേണിംഗ് ബോഡി തീരുമാനമനുസരിച്ച് രൂപീകരിച്ച സെലക്ഷൻ കമ്മിറ്റിയുടെ ഘടന സർക്കാർ ഉത്തരവിനു എതിരാണെന്ന കാര്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;

(സി) 22-10-2001-ലെ ഉത്തരവ് പ്രകാരം സർക്കാർ നിറുത്തലാക്കിയ മ്യൂസിയത്തിലെ ജോയിന്റ് ഡയറക്ടറുടെ തസ്തികയിൽ പ്രൊമോഷൻ നടത്തിയ നടപടി സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;

(ഡി) ചട്ടം മറികടന്ന് ടെക്നിക്കൽ അസിസ്റ്റന്റിന് (ഇലക്ട്രിക്കൽ) ഡെപ്യൂട്ടി ഡയറക്ടറായി ഡബിൾ പ്രൊമോഷൻ നൽകിയ നടപടിക്കെതിരായി എന്ത് നടപടിയെടുത്തുവെന്ന് വ്യക്തമാക്കുമോ?

ഉത്തരം

(എ) ശാസ്ത്ര സാങ്കേതിക മ്യൂസിയത്തിൽ 29-8-2005-ലെ സ.ഉ.(എം.എസ്.) നം.132/05/ഉ.വി.വ. പ്രകാരം നിലവിൽ വന്ന സർവീസ് ചട്ടത്തിലെ മൂന്നും ആറും അദ്ധ്യായം അനുസരിച്ചാണ് പ്രൊമോഷൻ നൽകുന്നത്. ഇതിന്റെ വിശദാംശങ്ങൾ അനുബന്ധമായി ചേർത്തിരിക്കുന്നു. †

(ബി) 2008 ഏപ്രിൽ 10-ാം തീയതിയിലെ ഗവേണിംഗ് ബോഡിയുടെ തീരുമാനമനുസരിച്ച് രൂപീകരിച്ച സെലക്ഷൻ കമ്മിറ്റിയുടെ ഘടന ശാസ്ത്രസാങ്കേതിക മ്യൂസിയത്തിന്റെ സർവീസ് ചട്ടപ്രകാരം [സ.ഉ.(എം.എസ്.) നം. 132/05/ഉ.വി.വ. തീയതി 29-8-2005] തന്നെയാണുള്ളത്. (സർവീസ് ചട്ടം അദ്ധ്യായം 3, ഖണ്ഡിക 3, 4). ശാസ്ത്ര സാങ്കേതിക മ്യൂസിയത്തിന്റെ സർവീസ് ചട്ടം അനുശാസിക്കുന്ന രീതിയിൽ ഒരു ഇന്റേണൽ സെലക്ഷൻ നടത്തുവാനായി ഗവേണിംഗ് ബോഡി സെലക്ഷൻ കമ്മിറ്റി രൂപീകരിച്ചു. സർക്കാർ ഉത്തരവനുസരിച്ചാണ് പ്രസ്തുത സെലക്ഷൻ കമ്മിറ്റി രൂപീകരിച്ചത്. ചട്ടങ്ങൾ ലംഘിച്ചിട്ടില്ല.

(സി) സ.ഉ.(എം.എസ്.) നം.132/05/ഉ.വി.വ. തീയതി 29-8-2005 പ്രകാരം നിലവിൽ വന്ന ശാസ്ത്രസാങ്കേതിക മ്യൂസിയത്തിന്റെ സർവീസ് ചട്ടമനുസരിച്ച് ജോയിന്റ് ഡയറക്ടറുടെ തസ്തിക മ്യൂസിയത്തിൽ നിലവിലുള്ളതാണ്. ഈ തസ്തിക 2007-ൽ ഒഴിവുവരികയും ആ ഒഴിവിലേക്ക് 2005-ൽ നിലവിൽവന്ന സർവീസ് ചട്ടങ്ങൾ പാലിച്ച് നിയമനം നടത്തുകയുമാണുണ്ടായത്.

---

† ലൈബ്രറിയിൽ വച്ചിട്ടുണ്ട്.

(ഡി) സ.ഉ.(എം.എസ്.) നം. 132/05/ഉ.വി.വ. തീയതി 29-8-2005 പ്രകാരം ശാസ്ത്ര സാങ്കേതിക മ്യൂസിയത്തിൽ നിലവിൽ വന്ന സർവീസ് ചട്ടങ്ങൾ പാലിച്ചുകൊണ്ടാണ് ഒഴിവുവന്ന ഡെപ്യൂട്ടി ഡയറക്ടർ തസ്തികയിൽ പ്രസ്തുത ഉത്തരവിന്റെ അദ്ധ്യായം 3, ഖണ്ഡിക 7 പ്രകാരം ഇന്റേണൽ സെലക്ഷൻ നിയമനം നടത്തിയിട്ടുള്ളത്.

ഫിലിം നിർമ്മാണത്തിന് സഹായം

108 [3260] ശ്രീ. സൈമൺ ബ്രിട്ടോ റോഡ്രിഗ്സ്: താഴെ കാണുന്ന ചോദ്യങ്ങൾക്ക് വിദ്യാഭ്യാസവും സാംസ്കാരികകാര്യവും വകുപ്പു മന്ത്രി സദയം മറുപടി നൽകുമോ :

(എ) കേരള സർക്കാർ ഫീച്ചർ ഫിലിം, ഡോക്യുമെന്ററി, ഷോർട്ട് ഫിലിം, മൈക്രോ ഫിലിം എന്നീ വിഭാഗങ്ങളിൽപ്പെട്ട ചിത്രങ്ങൾക്ക് എന്തൊക്കെ സഹായങ്ങളാണ് ചെയ്യുന്നത്;

(ബി) ഏതെല്ലാം വിഭാഗങ്ങൾക്ക് സബ്സിഡിയായി എത്ര തുക കൊടുക്കുന്നുണ്ട്; ലോണായി എത്ര തുക കൊടുക്കുന്നുണ്ട്;

(സി) ഏതെങ്കിലും വിഭാഗത്തിന് സബ്സിഡിയായോ ലോണായോ തുക ഒന്നും കൊടുക്കുന്നില്ലെങ്കിൽ അവയ്ക്ക് എന്തെങ്കിലും സഹായം കൊടുക്കുന്ന കാര്യം പരിഗണിക്കുമോ?

ഉത്തരം

(എ—സി) സർക്കാർ ധനസഹായം സബ്സിഡിയായി നൽകുന്നുണ്ട്. ലോൺ കൊടുക്കുന്നില്ല. വിവരം അനുബന്ധമായി ചേർത്തിരിക്കുന്നു. †

കേരള കോമൺപുൾ ലൈബ്രറി സബോർഡിനേറ്റ് ഗ്രൂപ്പ്

109 [3261] ശ്രീ. പി. സി. വിഷ്ണുനാഥ്: താഴെ കാണുന്ന ചോദ്യങ്ങൾക്ക് വിദ്യാഭ്യാസവും സാംസ്കാരികകാര്യവും വകുപ്പു മന്ത്രി സദയം മറുപടി നൽകുമോ :

(എ) നിലവിലുള്ള കേരള കോമൺപുൾ ലൈബ്രറി സബോർഡിനേറ്റ് സർവ്വീസ് ഗ്രൂപ്പ് ഭേദഗതി ചെയ്യുവാൻ ഉദ്ദേശമുണ്ടോ;

(ബി) എങ്കിൽ എങ്ങനെ ഭേദഗതി ചെയ്യുവാനാണ് ഉദ്ദേശിക്കുന്നത് എന്ന് വ്യക്തമാക്കുമോ;

(സി) ലൈബ്രറിയൻ ഗ്രേഡ് III തസ്തികയിലേക്കുള്ള പ്രൊഫഷണലുകളുടെ നേരിട്ടുള്ള നിയമനത്തെ പൂർണ്ണമായും നിഷേധിക്കുമോ;

---

† ലൈബ്രറിയിൽ വച്ചിട്ടുണ്ട്.